

# ఆడబిడ్డల ఆశీస్సులుండాలి

- అభివృద్ధిలో మార్పును గమనించాలి
- యువతకు అండగా ఉండేది బీఆర్ఎస్ ప్రభుత్వమే
- రాష్ట్ర ప్రణాళికా సంఘం ఉపాధ్యక్షుడు బోయినపల్లి వినోద్ కుమార్



రామకృష్ణకాలనీలో మాట్లాడుతున్న రాష్ట్ర ప్రణాళికా సంఘం ఉపాధ్యక్షుడు బోయినపల్లి వినోద్ కుమార్, పక్కన బీఆర్ఎస్ అభ్యర్థి, ఎమ్మెల్యే రసమయి బాలకిషన్

తిమ్మాపూర్, అక్టోబర్ 22 : మహిళా సంక్షేమానికి లోకీ రావాలంటే ఆడబిడ్డల ఆశీస్సులుండాలని రాష్ట్ర పాటుపడుతున్న బీఆర్ఎస్ ప్రభుత్వం తిరిగి అధికారం ప్రణాళికా సంఘం ఉపాధ్యక్షుడు బోయినపల్లి వినోద్ కుమార్ సూచించారు. ఆదివారం రామకృష్ణకాలనీలో నిర్వహించిన బతుకమ్మ వేడుకల్లో ఎమ్మెల్యే రసమయి బాలకిషన్ తో కలిసి పాల్గొన్నారు. మహిళలతో ముచ్చటించారు. గతంలో ఉన్న అభివృద్ధికి, ఇప్పటికీ తేడా వివరించారు. మార్పును ప్రతీ ఒక్కరూ గమనించాలని కోరారు. యువతకు అన్ని విధాలుగా అండగా ఉండేది తెలంగాణ ప్రభుత్వమేనని చెప్పారు. రసమయి బాలకిషన్ గెలుపు కోసం యువత దోహదపడాలన్నారు. తనను ఆశీర్వదించాలని ఆడబిడ్డలను రసమయి బాలకిషన్ కోరారు. బీఆర్ఎస్ నాయకుడు సిరికొండ అంజనేయ అధ్యక్షులలో జరిగిన వేడుకల్లో పాల్గొని మండలాధ్యక్షుడు రావుల రమేష్, రాష్ట్ర నాయకుడు కేతిరెడ్డి దేవేందర్ రెడ్డి, తుమ్మనపల్లి శ్రీనివాస్ రావు, సర్పంచ్ మీసాల అంజయ్య, ఎంపీటీసీ కిన్నెర సుజాత సారయ్య, సాసెటి చైర్మన్ గుజ్జల రవీందర్ రెడ్డి, ఉపసర్పంచ్ ప్రణేతరెడ్డి, దావు సంపత్ రెడ్డి పాల్గొన్నారు.

## వెలమ సంఘం యూత్ నూతన కార్యవర్గం

గంభీరాపువేల, అక్టోబర్ 22: మండల కేంద్రంలోని వెలమ సంక్షేమ సంఘం యూత్ నూతన కార్యవర్గాన్ని ఆదివారం ఏకగ్రీవంగా ఎన్నుకున్నారు. అధ్యక్షుడిగా కల్వకుంట్ల లక్ష్మణ్ రావు, ఉపాధ్యక్షుడిగా కల్వకుంట్ల జలపతిరావు, ప్రధాన కార్యదర్శిగా వంశీరావు, సహాయ కార్యదర్శిగా నరేంద్రరావు, కోశాధికారిగా హరిశ్ రావు, కార్యవర్గ సభ్యులుగా రామారావు, అర్జున్ నారావు, సంతోషరావు, ప్రవీణ్ రావును ఏకగ్రీవంగా ఎన్నుకున్నారు.



లక్ష్మణ్ రావు

## గోర్ ఎంప్లాయిస్ సంఘం కార్యవర్గం ఎన్నిక

వీరపల్లి, అక్టోబర్ 22: గోర్ ఎంప్లాయిస్ సంఘం (గోర్ నౌకర్ వార్) నూతన కార్యవర్గాన్ని ఆదివారం ఏర్పాటు చేశారు. అధ్యక్షుడిగా గుగులోత్ బలరాం, ఉపాధ్యక్షుడిగా భూక్యా ప్రవీణ్, ప్రధాన కార్యదర్శిగా భూక్యా దర్శింగ్, సలహాదారులుగా గుగులోత్ సురేష్, భూక్యా గోవింద్, రామవత్ శ్రీహరి ఎన్నికయ్యారు. జాతీయ స్థాయిలో ప్రతిభ కనబర్చిన గాయని భూక్యా సుజాత, సింగిడి పువ్వులు నాల్గోవ పుస్తక రచయిత బట్టు విజయను సంఘం అధ్యక్షులలో సన్మానించారు.

## రెడ్డి యువజన సంఘం అధ్యక్షుడిగా సాయిచరణ్



పాతూరులో సాయిచరణ్ రెడ్డి సన్మానిస్తున్న జడ్పీ వైస్ చైర్మన్ సిద్ధం వేణు

ఇల్లంతకుంట్ల, అక్టోబర్ 22: రెడ్డి యువజన సంఘం మండలాధ్యక్షుడిగా పాతూరు గ్రామానికి చెందిన వడియాల సాయిచరణ్ రెడ్డి నియమితులయ్యారు. కాగా ఆదివారం జడ్పీ వైస్ చైర్మన్ సిద్ధం వేణు ఆయనను శాలువా కప్పి సన్మానించారు. ఈ కార్యక్రమంలో సర్పంచ్ సిద్ధం శ్రీనివాస్, భూంపెల్లి రవీందర్ రెడ్డి, శశిధర్ రెడ్డి ఉన్నారు.

## జీపీ సిబ్బందికి నగదు, దుస్తుల అందజేత




జీపీ సిబ్బందికి దుస్తులు, నగదు అందజేస్తున్న ఎంపీటీసీ ఒగ్గు నర్సయ్య

ఇల్లంతకుంట్ల, అక్టోబర్ 22: రాష్ట్రంలో ప్రధాన పండుగలైన బతుకమ్మ, దసరాను పురస్కరించుకుని ఎంపీటీసీ ఒగ్గు నర్సయ్య మండల కేంద్రంలోని గ్రామ పంచాయతీ సిబ్బందికి ఆదివారం దుస్తులు, నగదు అందజేశారు. వారికి శాలువా కప్పి సన్మానించారు. కార్యక్రమంలో వార్డు సభ్యులు భాస్కర్, తిరుపతి, నాయకులు అవారు బాలయ్య, సత్యం, ప్రభాకర్, శంకర్, శ్రీనివాస్ ఉన్నారు.

## కువుం భీం జయంతి వేడుకలు

కథలాపూర్, అక్టోబర్ 22: సిరికొండ గ్రామంలో గిరిజనోద్యమ నాయకుడు కువుం భీం జయంతి వేడుకలు ఆదివారం ఘనంగా నిర్వహించారు. ఆయన చిత్రపటానికి పూలమాల వేసి నివాళులర్పించారు. కార్యక్రమంలో ఆదివాసీ నాయక్ పోడే సంఘం మండలాధ్యక్షుడు దిమ్మి రాజు, బీఆర్ఎస్ నాయకులు దొప్పల జలెందర్, ముంజ దశాగౌడ్, ఇప్పల దేవదాస్, పొన్నం శ్రీనివాస్, ఆదివాసీ సంఘం నాయకులు మంగి శేషారెడ్డి, చింటు, దినేష్, శ్రీనివాస్, భూమేశ్ తదితరులు పాల్గొన్నారు.



సిరికొండలో కువుం భీం జయంతి వేడుకల్లో పాల్గొన్న నాయకులు

# ఘనంగా దుర్గామాత పూజలు



పోతుగల్ దుర్గామాత మండపంలో పూజలు చేస్తున్న ఎంపీటీసీ జనగామ శరత్ రావు

ముస్తాబాద్, అక్టోబర్ 22: మండలంలోని పలు గ్రామాల్లో వెలసిన దుర్గామాత మండపాల్లో ఆదివారం ప్రత్యేక పూజలు నిర్వహించారు. పోతుగల్ పాటు పలు గ్రామాల్లో ఎంపీటీసీ జనగామ శరత్ రావు పూజలు చేశారు. కార్యక్రమాల్లో సర్పంచులు, ఎంపీటీసీలు ఆలయకమిటీ సభ్యులు పాల్గొన్నారు.

రుద్రంగి, అక్టోబర్ 22: శరన్నవరాత్రోత్సవాల సందర్భంగా రుద్రంగిలోని ఇందిరాచౌక్ లోని యువ ఫ్రెండ్స్ యూత్ అధ్యక్షులలో ఏర్పాటు చేసిన దుర్గామాత వద్ద ఆదివారం నిరాహార కులు ప్రత్యేక పూజలు చేశారు. అనంతరం యూత్ సభ్యులు గ్రామస్థులకు అన్నదానం కార్యక్రమం నిర్వహించారు.

## జాతీయ స్థాయి జానపాద పోటీల్లో మెరిసిన సుజాత

వీరపల్లి, అక్టోబర్ 22: జాతీయ స్థాయి జానపాద పోటీల్లో మండలంలోని బావునింగ్ నాయక్ తండాకు చెందిన బట్టు సుజాత ఉత్తమ ప్రతిభ కనబర్చింది. ఇటీవల డెహ్రాడూన్ లో ఈఎంఆర్ఎస్ టీచర్స్ మీట్ జాతీయ స్థాయి జానపాద పోటీలు నిర్వహించారు. దేశంలోని వివిధ పాఠశాలలకు చెందిన ఉపాధ్యాయులు హాజరయ్యారు. మహాబూబ్ బాద్ జిల్లా సిరోల్ గురుకుల పాఠశాలలో మ్యూజిక్ టీచర్ గా విదులు నిర్వహిస్తున్న సుజాత రాష్ట్రం తరపున పాల్గొన్నది. ఉత్తమ ప్రతిభ కనబర్చి జాతీయ స్థాయిలో మొదటి బహుమతి సాధించింది. గ్రామానికి చేరుకున్న సుజాతను జడ్పీటీసీ గుగులోత్ కళావతి, సర్పంచ్ భూక్యా సుజాత, పాలకపర్ల సభ్యులు సన్మానించారు. ఇక్కడ నేతలు గుగులోత్ సురేశ్ నాయక్, నీలం రాజేశ్ బాబు, భూక్యా రాజనాయక్, తదితరులు ఉన్నారు.



సుజాతను సన్మానిస్తున్న జడ్పీటీసీ కళావతి, సర్పంచ్ సుజాత

# తనిఖీలు పకడ్బందీగా చేయాలి

ఇల్లంతకుంట్ల, అక్టోబర్ 22: ఎన్నికల ప్రవర్తనా నియమావళిని అనుసరించి పకడ్బందీగా చెక్ పోస్టుల వద్ద డబ్బు, మద్యం, ఇతరాత్ర వాటి అక్రమ తరలింపు అరికట్టేందుకు వాహనాల తనిఖీ పకడ్బందీగా నిర్వహిస్తున్నామని జగిత్యాల జిల్లా అదనపు ఎస్పీ ప్రభాకర్ రావు అన్నారు. ఆదివారం ఇల్లంతకుంట్ల పోలీస్ స్టేషన్ పరిధిలోని గండి హనుమాన్ ఆలయం, జిల్లా సరిహద్దు వద్ద ఏర్పాటు చేసిన చెక్ పోస్టును ఆయన పరిశీలించారు. ఈ సందర్భంగా స్థానిక సిబ్బందితో కలిసి వాహనాల తనిఖీ చేశారు. అనంతరం విలేజరులతో మాట్లాడుతూ, జిల్లా వ్యాప్తంగా ఏడు చెక్ పోస్టులను ఏర్పాటు చేశామన్నారు. గండి హనుమాన్ చెక్ పోస్టు వద్ద ఇప్పటి వరకు సుమారు రూ. 12 లక్షల నగదును స్వాధీనం చేసుకున్నామని

చెప్పారు. వాహనాల తనిఖీ విషయంలో ఏ మాత్రం నిర్లక్ష్యం వహించరాదని, ప్రతి వాహనం పారదర్శకంగా తనిఖీ చేయాలని సంబంధిత అధికారులు, సిబ్బందిని ఆదేశించారు. ఆయన వెంట మెట్ పట్టి సీబి లక్ష్మీనారాయణ, ఎస్ బిలు ఉన్నారు. కథలాపూర్, అక్టోబర్ 22: జగిత్యాల-రాజన్న సిరిసిల్ల జిల్లాల సరిహద్దులో కలికోట గ్రామ శివారులో ఏర్పాటు చేసిన పోలీస్ చెక్ పోస్టును జిల్లా అదనపు ఎస్పీ ప్రభాకర్ రావు ఆదివారం తనిఖీ చేశారు. చెక్ పోస్టు వద్ద ప్రతి వాహనాన్ని క్షుణ్ణంగా తనిఖీ చేయాలని సిబ్బందికి సూచించారు. ఎన్నికల వేళ మద్యం, డబ్బులు అక్రమంగా తరలిపోకుండా జిల్లా సరిహద్దులో చెక్ పోస్టులు ఏర్పాటు చేసినట్లు ఆయన పేర్కొన్నారు. ఆయన వెంట కోరుట్ల సీబి ప్రవీణ్ కుమార్ ఉన్నారు.

## సాయి పుణ్యతిథికి ఏర్పాట్లు పూర్తి

కోరుట్ల, అక్టోబర్ 22: పట్టణంలోని షిర్డీ సాయిబాబా భక్త సమాజం దేవాలయంలో మంగళవారం నిర్వహించే సాయిబాబా 105వ పుణ్యతిథి వేడుకలకు అన్ని ఏర్పాట్లు పూర్తి చేసినట్లు భక్త సమాజం అధ్యక్షుడు చిద్రాల భూమయ్య ఆదివారం తెలిపారు. ఈమేరకు భక్తులకు ఆలయ ప్రాంగణంలో అసౌకర్యం కలుగకుండా షామి యానాలు, చలువ పందిళ్లు, మంచినీటి వసతి కల్పించామని తెలిపారు. భక్తుల కోసం బాబా పుణ్యతిథికి కావాల్సిన ప్రసాదాలను అందుబాటులో ఉంచుతామన్నారు. పట్టణ, పరిసర గ్రామాలు, వివిధ జిల్లాల నుంచి సుమారు లక్ష పైచిలుకు భక్తులు స్వామిని దర్శించుకోనున్నారుని పేర్కొన్నారు. ఉదయం 10 నుంచి మధ్యాహ్నం 3 వరకు ఆలయంలో ఉచిత అన్నదానం నిర్వహించనున్నట్లు వివరించారు.

## రోడ్డు ప్రమాదంలో ఒకరి మృతి

ఇల్లంతకుంట్ల, అక్టోబర్ 22: ఇల్లంతకుంట్ల పోలీస్ స్టేషన్ పరిధిలోని రాజేశ్వర్ రావుపేట గ్రామశివారులోని జాతీయ రహదారిపై ప్రమాదవశాత్తు ఆదివారం లారీకి డీకొని ఒకరు మృతి చెందినట్లు ఎన్ఐఐ ఉమాసాగర్ తెలిపారు. పోలీసులు తెలిపిన వివరాల ప్రకారం.. బీరపూర్ మండలం రేకులపల్లికి చెందిన కాసాపురం రంజిత్ (23), సంజయ్ ఇరువురు కలిసి ద్విచక్ర వాహనం పై కామారెడ్డి నుంచి పనులు ముగించుకొని తమ స్వగ్రామమైన రేకులపల్లికి తిరిగి వెళ్తుండగా రాజేశ్వర్ రావుపేట శివారులో జాతీయ రహదారిపై కారును ఓవర్ టాక్ చేయబోయి ఎదురుగా వస్తున్న లారీని డీకొన్నారు. ఈ ప్రమాదంలో రంజిత్ అక్కడికక్కడే మృతి చెందగా సంజయ్ కు తలకు తీవ్రగాయాలయ్యాయి. మెరుగైన వైద్యం కోసం జగిత్యాల దవాఖానకు తరలించారు. రంజిత్ కు భార్య, తల్లి ఉన్నారు. కేసు నమోదు చేసుకొని దర్యాప్తు చేస్తున్నట్లు తెలిపారు.

## పవర్ లిఫ్టింగ్ పోటీల్లో ప్రతిభ

కోరుట్ల, అక్టోబర్ 22: పట్టణానికి చెందిన మై ఫిట్ జిమ్ యువకులు పవర్ లిఫ్టింగ్ పోటీల్లో ప్రతిభ చూపారు. హైదరాబాద్ జిల్లా పవర్ లిఫ్టింగ్ అసోసియేషన్ ఆధ్వర్యంలో శనివారం షేక్ పేట్ లో తెలంగాణ స్టేట్ బెంప్ ప్రెస్ చాంపియన్ షిప్-2023 సబ్ జూనియర్, సీనియర్ (మేన్, ఉమేన్) మ్యాస్టర్స్ పోటీలు నిర్వహించారు. ఈ పోటీల్లో కోరుట్లకు చెందిన మై ఫిట్ జిమ్ యువకులు ఉరుముద్ద చరణ్ బాడి వెయిట్ 83 కేజీల విభాగంలో 97.5 కేజీల బ్రెంప్ ప్రెస్ లో రాష్ట్ర స్థాయిలో సిల్వర్ మెడల్, పుష్టిస్లింగ్ 74 కేజీల బాడి వెయిట్ విభాగంలో 115 కేజీల బ్రెంప్ ప్రెస్ లో గోల్డ్ మెడల్, గోన్ అర్జున్ బాడి వెయిట్ 93 కేజీల విభాగంలో 92.5 కేజీల బెంప్ ప్రెస్ లో రాష్ట్ర స్థాయిలో తృతీయ స్థానం సాధించారు. పతకాలు సాధించిన వీరిని పవర్ లిఫ్టింగ్ అసోసియేషన్ ఉమ్మడి జిల్లా కార్యదర్శి గాండ్ల శ్రీనివాస్, అధ్యక్షుడు నాగరాజు ఆభినందించారు.